



Brussell, 9 ta' Ġunju 2026
(OR. en)

9398/26

LIMITE

CORLX 479
CFSP/PESC 710
EPF AM 75
COAFR 139

ATTI LEĠIŻLATTIVI U STRUMENTI OĦRA

Suġġett: DEĊIŻJONI TAL-KUNSILL li temenda d-Deċiżjoni (PESK) 2025/2379 dwar miżura ta' assistenza taħt il-Faċilità Ewropea għall-Paċi biex tappoġġa l-Forzi Armati taċ-Chad

DEĊIŻJONI TAL-KUNSILL (PESK) 2026/...

ta' ...

li temenda d-Deċizzjoni (PESK) 2025/2379 dwar miżura ta' assistenza taht il-Faċilità Ewropea għall-Paċi biex tappoġġa l-Forzi Armati taċ-Chad

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28(1) u l-Artikolu 41(2) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fl-24 ta' Novembru 2025, il-Kunsill adotta d-Deċiżjoni (PESK) 2025/2379¹, li stabbilixxiet miżura ta' assistenza taħt il-Faċilità Ewropea għall-Paċi biex tappoġġa l-Forzi Armati taċ-Chad (il-“miżura ta' assistenza”).
- (2) Fil-15 ta' Jannar 2026, l-Unjoni rċeviet talba miċ-Chad biex jiġi emendat il-kamp ta' applikazzjoni ġeografiku tal-miżura ta' assistenza wara r-rilokazzjoni tal-l-École nationale des sous-officiers d'active minn Koundoul għal Kalait.
- (3) L-attur ta' implimentazzjoni maħtur, Economat des Armées , lesta b'suċċess il-proċess ta' valutazzjoni tal-pilastri u jista' jiġi fdat bl-implimentazzjoni tal-miżura ta' assistenza b'ġestjoni indiretta.
- (4) Għalhekk, jenħtieġ li d-Deċiżjoni (PESK) 2025/2379 tiġi emendata skont dan,

ADOTTA DIN ID-DEĊIŻJONI:

¹ Id-Deċiżjoni tal-Kunsill (PESK) 2025/2379 tal-24 ta' Novembru 2025 dwar miżura ta' assistenza taħt il-Faċilità Ewropea għall-Paċi biex tappoġġa l-Forzi Armati taċ-Chad (ĠU L, 2025/2379, 25.11.2025, ELI: <http://data.europa.eu/eli/dec/2025/2379/oj>).

Artikolu 1

Id-Deciżjoni (PESK) 2025/2379 hija emendata kif ġej:

- (1) fl-Artikolu 1, il-paragrafu 3 huwa sostitwit b'dan li ġej:
- “3. Sabiex jinkiseb l-objettiv stabbilit fil-paragrafu 2, il-miżura ta' assistenza għandha tiffinanzja t-tipi li ġejjin ta' tagħmir mhux imfassal biex jipprovdi forza letali, u l-provvisti u s-servizzi li ġejjin, inkluż taħriġ tekniku, fejn ikun meħtieġ:
- (a) xogħlijiet ta' infrastruttura fuq l-École nationale des sous-officiers d'active de Kalait (ENSOA-KA) u r-rinnovazzjoni tagħha;
 - (b) tagħmir edukattiv għall-ENSOA-KA;
 - (c) tfassil mill-ġdid tal-kurrikuli tal-ENSOA-KA;
 - (d) programm ta' taħriġ għall-ħarrieġa fl-ENSOA-KA.”;
- (2) fl-Artikolu 4, il-paragrafu 2 huwa sostitwit b'dan li ġej:
- “2. L-implimentazzjoni tal-attivitajiet imsemmijin fl-Artikolu 1(3) ta' din id-Direttiva għandha titwettaq mill-Economat des Armées.”.

Artikolu 2

Din id-Deciżjoni għandha tidhol fis-sehħ fid-data tal-adozzjoni tagħha.

Magħmul fi ..., ...

Għall-Kunsill

Il-President

